



Was Shut-Down Ever Essential?

Authorities in Germany and other parts of Europe publicly accused WHO of creating public hysteria by declaring normal flu cases as a start of the new pandemic.

Reusing Soft Plastic Bottles

Nicknames From Around The World

प्रशांत किशोर की नीतीश कुमार के साथ दो घंटे की मुलाकात हुई रात्रि भोज पर

नीतीश व प्रशांत किशोर दोनों को, नजदीक आना सुहा रहा है

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 19 फरवरी। बिहार के मुख्यमंत्री नीतीश कुमार और चुनाव-रणनीतिकार प्रशांत किशोर के बीच शुक्रवार को हुई डिनर-मीटिंग इन रिपोर्टों की पुष्टि में और भी ज्यादा महत्वपूर्ण हो गई है कि भाजपा उत्तर प्रदेश, उत्तराखण्ड, गोवा तथा मणिपुर के विधानसभा चुनावों में हार की तरफ अग्रसर हो रही है। इसलिये जहाँ इस मीटिंग को लेकर जबरदस्त अनुमान एवं अटकलें लगाए जा रहे हैं, वहीं राजनैतिक पर्यवेक्षक इसके अलग-अलग अर्थ निकाल रहे हैं।

भाजपा के खराब प्रदर्शन की प्रबल संभावना तथा 10 को घोषित होने वाले पाँच विधानसभा चुनाव-परिणामों में उत्तर प्रदेश, उत्तराखण्ड एवं गोवा में उसकी संभावित पराजय तथा पंजाब में उसके रास्ते में आ रही अड़चनों के कारण इस मीटिंग की महत्ता और भी बढ़ गई है।

अगर भाजपा उत्तर प्रदेश, उत्तराखण्ड एवं गोवा की सत्ता से बेदखल हो जाती है तथा केवल मणिपुर में ही जीत पाती है, तो प्रधानमंत्री नरेन्द्र

नीतीश काफी परेशान हैं भाजपा की बिहार इकाई से, जो कि, नीतीश की आलोचना करने व तंग करने का कोई मौका नहीं चूकती।

इसी प्रकार, प्रशांत किशोर भी ममता बनर्जी व उनके महत्वकांक्षी भतीजे की आपसी खींचतान में काफी पिस रहे हैं तथा नया राजनीतिक ढूँढ रहे हैं, एकजुट व संगठित गैर कांग्रेसी व गैर भाजपायी विपक्ष का नेतृत्व संभालने के लिये।

प्रशांत किशोर के सोच में नीतीश कुमार से ज्यादा कोई उपयुक्त नहीं है, यह भूमिका निभाने के लिये।

नीतीश ने भी अपने दिल्ली निवास पर आयोजित बैठक की खबर जानबूझ कर सार्वजनिक करवायी, जिससे भाजपा भी उन्हें राजनीतिक दृष्टि से हलका व पिटा हुआ मोहरा मानना छोड़े।

मोदी के अजेय होने की धारणा टुकड़े-टुकड़े हो जायेगी तथा एक राष्ट्रीय विकल्प के तैयार होने की स्थितियाँ एवं संभावनाएँ बहुत प्रबल हो जायेंगी।

प्रशांत किशोर, जो 2024 के लोकसभा चुनावों में भाजपा को टक्कर देने के लिये, कुछ दिन से गैर-भाजपा विपक्ष को एक कॉमन मंच पर लाने की

कोशिश में हैं, इस समय सभी संभावनाओं और विकल्पों को ही खँगाल रहे हैं जिससे मतदाताओं के सामने मोदी के नेतृत्व वाली भाजपा का एक व्यवहार्य विकल्प प्रस्तुत किया जा सके। टी.एम.सी. को गोवा में विधानसभा चुनाव लड़ाकर, टी.एम.सी. को राष्ट्रीय स्तर तक पहुँचाने का

किशोर का जुआ असफल होता दिखाई दे रहा है तथा इस प्रकार पश्चिम बंगाल की मुख्यमंत्री ममता बनर्जी को प्रधानमंत्री पद के प्रत्याशी के रूप में प्रोजेक्ट किये जाने पर प्रश्न-चिन्ह लग गया है। अब यह कहा जा रहा है कि किशोर इस पद के लिये नीतीश को आगे लाने की कोशिश में हैं जिनके साथ उनका बहुत अच्छा तालमेल एवं पारस्परिक समझ-बूझ है।

चूँकि, नीतीश कुमार बिहार की भाजपा इकाई के साथ समस्याएँ चलती आ रही हैं, मोदी-शाह की जोड़ी सहित, अन्य केन्द्रीय नेताओं के मार्गदर्शन एवं अनुमोदन के तहत ऐसा कर रही है, इसलिये नीतीश भाजपा का साथ छोड़ने के लिये तैयार हैं। ऐसी स्थिति में किशोर का आत्मविश्वास कुछ और बढ़ जायेगा।

2020 में, जे.डी.यू. में नम्बर दो की हैसियत से काम कर रहे प्रशांत किशोर को नीतीश कुमार ने बर्खास्त कर दिया था। उस समय के बाद, इन दोनों के बीच हुई यह पहली मीटिंग एक बंद कक्ष में 2 घंटे तक चली बताते हैं। यह मीटिंग नई दिल्ली में बिहार के मुख्यमंत्री (शेष अंतिम पृष्ठ पर)

अभी भी 63 करोड़ लोगों का वैक्सिनेशन नहीं हुआ

-जाल खंबाता-
-राष्ट्रदूत दिल्ली ब्यूरो-
नई दिल्ली, 19 फरवरी। स्वास्थ्य मंत्रालय के आँकड़े बताते हैं कि शनिवार को राष्ट्रीय टीकाकरण अभियान का 400वाँ दिन था तथा अब तक भारत की 139 करोड़ जनसंख्या में से केवल 63

स्वास्थ्य मंत्रालय से जारी आँकड़ों से यह चौंकाने वाला तथ्य सामने आया।

करोड़ लोगों के ही टीके लगे हैं। इस प्रकार सरकार का लगवाने का दावा झूठा साबित हो गया है। 31 दिसम्बर 2021 तक सबको टीके लग जायेंगे। स्वास्थ्य मंत्रालय के आँकड़े बताते (शेष अंतिम पृष्ठ पर)

पुराने टुक व बसों की फिटनेस

-जाल खंबाता-
-राष्ट्रदूत दिल्ली ब्यूरो-
नई दिल्ली, 19 फरवरी। 1 अप्रैल से शुरू हो रहे वित्तीय वर्ष में लागू होने जा रहे नये नियमों के तहत, आठ साल से पुराने टुकों और बसों के मालिकों को हर वर्ष सरकार अनुमोदित ऑटोमेटेड फिटनेस स्टेशनों से अपने वाहनों का फिटनेस सर्टिफिकेट लेना होगा।

नये टुकों तथा बसों के लिये भी, उनकी खरीद के बाद हर दूसरे साल फिटनेस चैक कराना अनिवार्य होगा। बिना फिटनेस सर्टिफिकेट वाले सड़क (शेष अंतिम पृष्ठ पर)

विदेश में पी.एच.डी. आदि की पढ़ाई के लिये स्कॉलरशिप की राशि बढ़ाई सरकार ने

पर, साथ ही यह निर्णय भी लिया कि, किस विषय पर पी.एच.डी. व रिसर्च की जाएगी, उसका अंतिम निर्णय सरकार करेगी

-जाल खंबाता-
-राष्ट्रदूत दिल्ली ब्यूरो-
नई दिल्ली, 19 फरवरी। सरकार ने अनुसूचित जातियों, खानबदोश आदिवासियों, खेतिहर मजदूरों के बच्चों और पारम्परिक दस्तकार समुदायों के लिए विदेश में अध्ययन संबंधी छात्रवृत्तियों की संख्या 100 से बढ़ाकर 125 कर दी है हालाँकि गत 6 वर्ष में स्कॉलरशिप के लिए कुछ का ही चयन हुआ है। वर्ष 2021-22 में सबसे कम 39 विद्यार्थियों का ही चयन हुआ था। सरकार ने इसमें कई शर्तें लगा दी हैं कि विदेशी विश्वविद्यालय में मास्टर्स करने या पी.एच.डी. करने के लिए वे कौनसा विषय चुनेंगे।

नैशनल ओवरसीज स्कॉलरशिप (एन.ओ.एस.) की संशोधित गाइडलाइन्स गुरुवार को समाज कल्याण एवं सशक्तिकरण मंत्रालय की वेबसाइट पर अपलोड की गई जिसमें साफ कर दिया गया कि अभ्यर्थी भारतीय संस्कृति, विरासत, इतिहास या भारतीय सामाजिक विषयों पर अध्ययन

सरकार के इस निर्णय से लगा कि, सरकार नहीं चाहती कि, विदेशी युनिवर्सिटीज में, भारत की वर्ण व्यवस्था (कास्ट सिस्टम), लिंगभेद, ब्राह्मणवादी सोच व दर्शन आदि पर रिसर्च हो।

यद्यपि शर्तों में बताई गई गाइडलाइन्स से विचार दी गई हैं, लेकिन शिक्षाविदों का कहना है कि इन नियमों से हिन्दू धर्म में जाति-व्यवस्था, भारत में लैंगिक असमानता, ब्राह्मणवादी सांस्कृतिक परम्पराएँ, जाति के संदर्भ में गरीबी तथा ऐसे ही अन्य शीर्षकों पर विदेशी विश्वविद्यालयों में शोध करना प्रतिबन्धित हो जायेगा। उन्होंने कहा कि ये गाइड लाइन्स ऐसे समय पर आई हैं, (शेष अंतिम पृष्ठ पर)

स्थिति 1950 के दशक से ही चली आ रही थी, जब यह छात्रवृत्ति व्यवस्था शुरू हुई थी। मंत्रालय ने शीर्षक के निर्धारण के मामले में अपने कथन का औचित्य बताते हुये कहा कि यह विद्यार्थियों को की जा रही वित्तीय सहायता है। मंत्रालय ने कहा कि सरकार चयनित अभ्यर्थियों के पूरे शिक्षण शुल्क का भुगतान करती है तथा मेडिकल बीमा राशि तथा वीजा शुल्क के अलावा, विद्यार्थी को 15,400 डॉलर का वार्षिक मेंटोनेंस भत्ता तथा 1500 डॉलर का कन्टिन्जेंसी भत्ता देती है।

गत चार महीनों में 1.8 लाख इलैक्ट्रिक वाहन बिके

-जाल खंबाता-
-राष्ट्रदूत दिल्ली ब्यूरो-
नई दिल्ली, 19 फरवरी। 1 सरकार ने अक्टूबर 2021 से लेकर जनवरी 2022 तक 1.8 लाख इलैक्ट्रिक वाहनों की खरीद को देखते हुए 40

सरकार अब ताबड़-तोड़ तरीके से इन इलैक्ट्रिक वाहनों की बैटरी चार्ज करने के लिये चार्जिंग स्टेशन खोलने में लगी, क्योंकि बैटरी चार्जिंग स्टेशनों की कमी ही सबसे बड़ी बाधा मानी जा रही है, इलैक्ट्रिक वाहनों के और लोकप्रिय होने में।

लाख से अधिक आबादी वाली नी मेगा सिटीज में सरकारी और निजी संस्थानों के इलैक्ट्रिक वीकल चार्जिंग स्टेशन खोलने के कई कदम उठाए हैं। लोगों को (शेष अंतिम पृष्ठ पर)

एन.आई.ए. ने जोधपुर में दबिश दी

जम्मू-कश्मीर और दिल्ली में बड़े आतंकी हमले की साजिश रचने के मामले में जोधपुर में भी भारी पूछताछ की गयी

जोधपुर, 19 फरवरी (कांस)। नैशनल इन्वेस्टिगेशन एजेंसी (एन आई ए) ने शनिवार को जम्मू कश्मीर और दिल्ली में बड़े आतंकी हमले की साजिश रचने के मामले में देशभर में 7 जगहों पर दबिश दी। इसी क्रम में जोधपुर के रतानाड़ा निवासी बरकत अली से भी पूछताछ की गई। ए.आई.ए. टीम ने सुबह बरकत अली के मकान पर दबिश दी और उससे करीब 5 घंटे तक पूछताछ की गई। पूछताछ के बाद टीम वहाँ से रवाना हो गई। इसके बाद अली को पूछताछ के लिए इन्टेलीजेंस ब्यूरो (आई.बी.) के ऑफिस में बुलाया गया, जहाँ एन.आई.ए. और आई.बी. की टीमों ने उससे संयुक्त रूप से पूछताछ की। उसे फिर उसके घर ले जाया गया। माना जा रहा है कि एन.आई.ए. अगले कुछ दिन में अली को दिल्ली बुलाकर नए सिरे से पूछताछ कर सकती है।

पत्रकार बरकत अली से पांच घंटे पूछताछ की गयी। बरकत अली ने कहा कि, उन्होंने इस आतंकवादी गतिविधि के संबंध में पहले भी सरकार से कुछ इनपुट शेयर किये हैं।

बरकत अली लम्बे समय से पत्रकारिता से जुड़े हुए हैं।

उल्लेखनीय है कि एन.आई.ए. की टीमों ने जोधपुर के अलावा जम्मू-कश्मीर के सोपोर, कुपवाड़ा, शोपिया, राजौरी, बडगाँव और गंदेरबल में भी दबिश दी है। पूछताछ के बाद एन.आई.ए. की टीम निकल गई। इसके बाद बरकत ने मीडिया से भी बातचीत की। उसका दावा था कि वह पत्रकारिता के साथ राष्ट्रीय सुरक्षा एजेंसियों के साथ काम करता है और कई ऑपरेशन्स में शामिल रहा है। उसने कहा कि "देश में आतंकवाद बढ़ रहा है, एन.आई.ए. की टीम ने मुझसे

जानकारी ली थी। मुझे से कहा गया कि जरूरत पड़ी तो आपसे फिर बात करेंगे। पाँचल फ्रंट ऑफ इंडिया जैसे कई समूह माहौल बिगाड़ने का प्रयास कर रहे हैं। मुझे भी लंबे समय से धमकी दी जा रही है। 2 आई.पी.एस. के साथ 8 लोग पहुंचे: बरकत ने बताया कि धमकी मिलने के बाद एन.आई.ए. की टीम ने पूछताछ की थी। उसने दावा किया है कि वह इस संबंध में पहले भी सरकार को कुछ (शेष अंतिम पृष्ठ पर)

पहले दो चरणों में "कमण्डल" पर जोर था, तीसरे चरण में मण्डल पर है

यादव बाहुल्य तीसरे चरण में भाजपा असली समाजवाद की बात कर रही है, सपा के फर्जी समाजवाद के मुकाबले में

-श्रीनंद झा-
-राष्ट्रदूत दिल्ली ब्यूरो-
नई दिल्ली, 19 फरवरी। उत्तर प्रदेश विधानसभा के लिए कल होने वाले तीसरे चरण के महत्वपूर्ण मतदान से पूर्व दो घटनाक्रम हुए हैं, जो गौरतलब हैं। पहला तो है समाजवादी पार्टी के संस्थापक मुलायम सिंह यादव की चुनावी दंगल में पंटी और दूसरा है, रक्षा मंत्री राजनाथ सिंह का आज गोंडा में किया गया यह दावा कि सपा के "नकली समाजवाद" की तुलना में भाजपा का "समाजवादी" होने का दावा अधिक मजबूत है।

उत्तर प्रदेश चुनाव राज्य के पश्चिमी भाग में सम्पन्न मतदान के दोनों

अभी तक की रिपोर्ट्स के अनुसार ओ.बी.सी. का पिछड़ा व निचला वर्ग अभी भी भाजपा के समर्थन में है, जबकि, ओ.बी.सी. का नया धनाढ्य व महत्वकांक्षी वर्ग, जिसमें कुर्मी व मौर्य शामिल हैं, सपा के साथ है।

पिछले विधानसभा चुनाव में सपा अपने इस गढ़ में ही बुरी तरह पराजित हुई थी, क्योंकि जनता की निगाह में मुलायम सिंह के परिवार में ही काफी झगड़े थे।

इस बार इस छवि को खत्म करने के लिये मुलायम सिंह स्वयं प्रचार में उतरे तथा अखिलेश व शिवपाल को एक ही मंच पर लाकर आमसभा की।

विधानसभा निर्वाचन क्षेत्रों के मतदान के साथ ही शुरू हो जाएगा। इन निर्वाचन क्षेत्रों में कई जातियों का जनसांख्यिकीय मिश्रण है। बताया जाता है कि इस चरण की अनुमानित 32 सीटों पर जहाँ यादव बैल्ट का वर्चस्व है, वहीं कुर्मी, प्रजापति, शाक्य, मौर्य और लोथ सहित गैर यादव ओ.बी.सी. मतदाता भी बड़ी संख्या में हैं।

बुंदेलखण्ड क्षेत्र की 13 सीटें भी तीसरे चरण में शामिल हैं, जहाँ अनुसूचित जाति के लोगों की करीब 22 प्रतिशत आबादी है। वर्ष 2017 के पिछले चुनावों में भाजपा ने अपनी सोशल इंजीनियरिंग रणनीति के तहत (शेष अंतिम पृष्ठ पर)

ताकत बेशुमार परफेक्शन हर बार

पेश है नया वंडर एक्सट्रीम

खास कंक्रीट के लिए

अब आपके नज़दीकी डीलर के यहाँ उपलब्ध।

अधिक जानकारी के लिए संपर्क करें: 1800 31 31 31 | www.wondercement.com